

तेंदुआ का शव मिलने से मंचा हड़कंप, आखिर एक ही बीट में वयो मिल रहे मृत वन्य प्राणी

सरदा बीट में फिर हुआ वन्य प्राणी का शिकार

हरिभूमि, जबलपुर।

वन परिक्षेत्र सिहोरा अन्तर्गत सरदा बीट में तेंदुआ का शव मिलने से क्षेत्र सहित विभाग में हड़कंप की स्थिति निर्मित हो गई। प्राप्त जानकारी के अनुसार शुक्रवार शनिवार की दरम्यानी रात लगभग 11 बजे सरदा के ग्राम घुघरा में तेंदुआ का शव मिलने की सूचना प्राप्त हुई थी। आनन फानन में एस डी ओ रेन्जर सहित वन विभाग के अमले ने मौके पर पहुंचकर शव को अभिरक्षा में लेते हुए विवेचना प्रारंभ कर दी। बताया जाता है कि तेंदुआ का शव उसी निसर्ग इस्पात प्रा लिमिटेड के परिसर से बरामद हुआ है जहां से गत 13 अक्टूबर को जंगली सुअर के अवशेष बरामद किये गये थे।

डाग स्काड ने किया चप्पे चप्पे का निरीक्षण

तेंदुआ की मौत कैसे हुई ये अभी भी पहेली बना हुआ है शिकार किया गया है या फिर उसे मारकर यहां लाकर फेंका गया है जिसकी गंभीरता से जांच की जा रही है। मोटे पर उपस्थित वन अमले ने कांन्हा से आई डाग स्क्वाड के साथ क्षेत्र का सुक्ष्मता से निरीक्षण किया लेकिन किसी सफलता का खुलासा नहीं किया है।

पोस्टमार्टम के लिए शव जिला मुख्यालय भेजा

बताया जा रहा है कि शव दो से तीन दिन पुराना है विभागीय कार्यवाही एच खोजी कुर्ती द्वारा स्थल की सुक्ष्म निरीक्षण के उपरान्त मृत तेंदुआ के शव के पोस्टमार्टम हेतु शव जिला मुख्यालय भेजा गया है। पोस्टमार्टम के बाद ही तेंदुआ की मौत का कारण एवं उम्र आदि की पड़ताल हो सकेगी। पोस्टमार्टम के बाद शव का अन्तिम संस्कार वरिष्ठ अधिकारियों की उपस्थिति में किया जायेगा।

संवेदनशील है सरदा बीट

वन परिक्षेत्र सिहोरा की सरदा बीट वन्य प्राणियों के लिए कई सुरक्षित नहीं कही जा सकती। पूर्व में भी इसी बीट के कुरे वाम में मृत तेंदुआ बरामद किया गया था। कुरे मार्ग पर चीतल का मांस एवं अवशेष बरामद किये गये थे। लगभग दस दिन पूर्व जमीन में दफन सुअर के अवशेष बरामद होने के बाद आज फिर एक वन्य प्राणी का शव बरामद किया गया है। आखिर सरदा बीट में ही क्यों लगातार वन्य प्राणी मृत मिल रहे यह विभाग के आला अधिकारियों के लिए शोध का विषय बन चुका है।



वन विभाग ने जांच शुरू की, मौके से जंगली सुअर का शव भी बरामद

वन परिक्षेत्र सिहोरा के वाम घुघरा में स्थित मेसर्स निसर्ग इस्पात प्रा. लि. कंपनी के परिसर में झाड़ियों के बीच एक तेंदुआ मृत अवस्था में पाया गया। घटना की जानकारी 24 अक्टूबर की रात्रि लगभग 11:30 बजे मुखबिर से प्राप्त हुई। सूचना मिलते ही वन विभाग का क्षेत्रीय स्टाफ तत्काल मौके पर पहुंचा और वरिष्ठ अधिकारियों को सूचित किया गया। वन विभाग द्वारा तेंदुआ की मृत्यु के कारणों की जांच की जा रही है। घटना स्थल की सुक्ष्म जांच के लिए डॉग स्क्वाड की सहायता ली जा रही है। निरीक्षण के दौरान घटना स्थल के पास से एक जंगली सुअर का शव भी बरामद किया गया। इसके पूर्व 12 अक्टूबर को भी इसी क्षेत्र में जंगली सुअर की मृत्यु की घटना दर्ज की गई थी, जिसकी जांच वन अपराध प्रकरण के अंतर्गत जारी है। मृत तेंदुआ और जंगली सुअर दोनों के शवों को वेटवर्नी कॉलेज, स्कूल ऑफ वाइल्डलैंड फॉरेस्टिक एंड हेल्थ, जबलपुर लाया गया है, जहां दोनों का पोस्टमार्टम 26 अक्टूबर को किया जाएगा।



रामायण की सार्वभौमिकता पर होगा मंथन, शहर में जुटेगे देश-विदेश के विद्वान

चतुर्थ विश्व रामायण कॉन्फ्रेंस 2 से 4 जनवरी तक जबलपुर में

जबलपुर। आगामी 2, 3 एवं 4 जनवरी 2026 को चतुर्थ वर्ल्ड रामायण कॉन्फ्रेंस का भव्य आयोजन जबलपुर में किया जाएगा। आयोजन की रूपरेखा एवं कार्ययोजना को लेकर समिति की बैठक सत्य अशोक में संपन्न हुई। बैठक में साध्वी ज्ञानेश्वरी दीदी ने बताया कि यह आयोजन कल्याण बाबा जी के मुख्य संरक्षण में किया जा रहा है, जिसमें स्वामी रामभद्राचार्य जी सहित अनेक संतों का आमनन होगा। आयोजन समिति के अध्यक्ष अजय बिशनोई ने कहा कि यह सम्मेलन केंद्र सरकार, राज्य सरकार एवं नगर निगम जबलपुर के संयुक्त तत्वावधान में संपन्न होगा।

नगर निगम देगा स्वागत गेज, प्रदर्शनी भी होगी आकर्षण का केंद्र

राज्यसभा सांसद सुमित्रा वाल्मिकि ने कहा कि वर्ल्ड रामायण कॉन्फ्रेंस के माध्यम से युवाओं को सनातन संस्कृति से जोड़ा जाएगा। स्वागत अध्यक्ष एवं महापौर जगत बहादुर सिंह "अन्नू" ने नगर निगम द्वारा स्वागत भोज आयोजित करने की घोषणा की। साथ ही, INCGA के सहयोग से नगर निगम द्वारा "रामायण दर्शन प्रदर्शनी" आयोजित की जाएगी, जो मुख्य आयोजन से कुछ दिन पूर्व प्रारंभ होगी। विधायक अभिलाष पांडे और निगम अध्यक्ष रिकू विज ने उद्घाटन सत्र में केंद्र सरकार के वरिष्ठ मंत्रियों व संत समाज के प्रमुख जनों की उपस्थिति पर जोर दिया।

20 देशों से विद्वान होंगे सहभागी, श्रद्धांजलि व शुभकामनाएं व्यवत

आयोजन सचिव डॉ. अखिलेश गुप्ता ने बताया कि इस आयोजन में 20 देशों से रामायण के विद्वान भाग लेंगे, साथ ही थाईलैंड एवं मॉरीशस से 8 से 10 सदस्यों का प्रतिनिधिमंडल भी उपस्थित रहेगा। बैठक की शुरुआत में श्री चंद्र कुमार मिश्र, डॉ. कृष्णकांत चतुर्वेदी एवं गुणर सिंहना को श्रद्धांजलि अर्पित की गई। मंत्री राकेश सिंह आयोजन के मुख्य सलाहकार हैं। इस अवसर पर नरेश गोवर, रवि वाजपेई, अर्पित तिवारी, पंकज गौर, शरद अक्वाल, शैलजा सुरलेरे, अर्चना तिवारी सहित अनेक कार्यकर्ता उपस्थित रहे।

सामूहिक फोटो ग्रुप में शेरार करने ठेकेदारों को निर्देश

जबलपुर। शहर की सफाई व्यवस्था को दुरुस्त करने के साथ साथ अन्य सुविधाओं पर व्यापक सुधार लाने के लिए निगमायुक्त रामप्रकाश अहिरवार ने शनिवार को यहां कार्यालय में अधिकारियों और सफाई ठेकेदारों के साथ संयुक्त रूप से बैठक की और सफाई ठेकेदारों को अंतिम चेतावनी देते हुए कहा कि सफाई व्यवस्था में परिवर्तन लाने 100 प्रतिशत ई-अटेंडेन्स अनिवार्य है। निगमायुक्त श्री अहिरवार ने इसके लिए 30 अक्टूबर तक सभी सफाई ठेकेदारों को सुधार लाने तथा उपस्थिति ऑन लाइन दर्ज कराने की मोहलत दी है। उन्होंने यह भी स्पष्ट किया है कि अक्टूबर पेड नवम्बर का भुगतान ई-अटेंडेन्स के आधार पर ही किया जायेगा। इस संबंध में सभी ठेकेदारों ने भी हस्ताक्षर कर सहमति दी है।

निगमायुक्त ने स्वच्छता के कार्यों में पारदर्शिता लाने यह भी निर्देशित किया है कि सुबह 06.30 बजे तक समस्त सफाई संरक्षकों की उपस्थिति दर्ज कराकर ग्रुप फोटो लेकर जिसमें स्पष्ट रूप से संख्या दिखाई दे, फोटो ग्रुप में शेरार करें, उन्होंने यह भी कहा कि निर्धारित बीटों पर तैनात

सफाई संरक्षकों की ई-अटेंडेन्स अनिवार्य

सफाई संरक्षक ही नियमित रूप से काम करेंगे। कर्मचारियों की अदला बदली बिना सक्षम स्वीकृति के नहीं करेंगे। निगमायुक्त ने बैठक के दौरान हिदायत देते हुए सभी को निर्देशित किया कि कर्मचारियों की प्रमाणित उपस्थिति दर्ज कराने में किसी भी प्रकार की कोई कोताही बर्दाश्त नहीं की जायेगी।

समीक्षा बैठक में निगमायुक्त ने एक और बड़ा जनहित का निर्णय लेते हुए बताया है कि कठौदा स्थित बंद पड़े वेस्ट टू एनर्जी प्लांट को नए सिरे से व्यवस्थित कराया जा रहा है। व्यवस्थित करने के बाद 15 नवम्बर से इस प्लांट को चालू किया जायेगा जहाँ वैज्ञानिक पद्धति से कचरे का निष्पादन कराया जायेगा। बैठक में अपर आयुक्त व्ही.एन. बाजपेयी, प्रशांत गोटीया, अधीक्षक यंत्री कमलेश श्रीवास्तव, उपायुक्त संभव अयाची, स्वास्थ्य अधिकारी अंकिता बर्मन, सहायक यंत्री एवं स्वच्छता सेल के सहायक नोडल अधिकारी अभिनव मिश्रा, कार्यालय अधीक्षक दिलीप दुबे, सहायक यंत्री आशीष पाठकर, तकनीकी अधिकारी बलेन्दु शुक्ला आदि उपस्थित रहे।

निगम की बड़ी कार्रवाई : विद्युत पोलों पर लगे अवैध रूप से बैनर पोस्टर हटाये गए

जबलपुर। नगर निगम द्वारा महापौर जगत बहादुर सिंह अन्नू एवं निगमायुक्त रामप्रकाश अहिरवार के निर्देशानुसार सिटी ब्यूटीफिकेशन के लिए अद्योसंरचना एवं विकास कार्यों के साथ-साथ सड़कों के निर्माण, उद्यान के निर्माण के अलावा अन्य व्यवस्थाएँ दुरुस्त कराई जा रही है। इसके साथ-साथ यातायात व्यवस्था को सुगम एवं सुरक्षित बनाने की दिशा में भी लगातार सड़कों के किनारे के अतिक्रमणों को हटवाने के साथ-साथ अवैध रूप से विद्युत पोलों चौराहों तिराहों एवं अन्य शासकीय भवनों के आस पास लगे अवैध रूप से बैनर पोस्टर को भी हटाने की कार्रवाई की जा रही है। निगमायुक्त रामप्रकाश अहिरवार एवं अपर आयुक्त अरविन्द शाह ने बताया कि अभी दो दिनों में नगर निगम के द्वारा बड़ी कार्रवाई की जाकर 1 हजार से अधिक विद्युत पोलों पर लगे अवैध बैनर पोस्टरों को हटाने की कार्रवाई की गयी है। कार्रवाई के संबंध में अतिक्रमण अधिकारी एवं सहायक यंत्री मनीष तडसे ने जानकारी देते हुए बताया कि डुमना एयरपोर्ट से सिविल लाइन, सिविल लाइन से डेयलार्ड मार्केट होते हुए समन्वय चौक, सर्किट हाउस क्रमांक 1, 2 के आस पास होते हुए बिलहरी, तिलहरी मार्गों के अलावा शहर के अन्य मुख्य मार्गों से भी पुराने कटे फटे अवैध रूप से लगे बैनर पोस्टरों को हटाने की कार्रवाई अलग-अलग दल प्रभारियों के द्वारा की गयी है। श्री तडसे ने बताया कि अब यह कार्रवाई निरंतर जारी रहेगी। निगम प्रशासन के द्वारा नगरिकों एवं व्यापारियों से अपील की गयी है कि स्वच्छता, सिटी ब्यूटीफिकेशन और सुरक्षा को ध्यान में रखते हुए बिना अनुमति लिये विद्युत पोलों, सार्वजनिक स्थलों, चौराहों, तिराहों एवं शासकीय भवनों पर कोई भी बैनर पोस्टर एवं बोर्ड नहीं लगाएँ। निगम प्रशासन द्वारा यह भी कहा गया है कि यदि विनम्र अनुरोध के बाद भी स्वच्छता को प्रभावित करने वाले कार्य जैसे कहीं भी बिना अनुमति के अवैध रूप से होर्डिंग्स, बैनर पोस्टर लगाने वाले के विरुद्ध मीडिया पॉलीसी एवं सम्पत्ति विरूपण अधिनियम के तहत अपराध पंजीबद्ध करारक वैधानिक कार्रवाई की जायेगी।

विकास कार्यों को जनभावना के साथ, नियोजन और गुणवत्ता के साथ किया जायेगा पूर्ण: डॉ अमिलाष पाण्डेय

जबलपुर। उत्तर मध्य विधानसभा में विधायक डॉ अभिलाष पाण्डेय के नेतृत्व में मंत्रोच्चार एवं देवी स्वरूपा कन्याओं के आशीर्वाद लेकर उत्तर विधानसभा जबलपुर के राजीव गांधी वार्ड एवं राम मनोहर लोहिया वार्ड में विकास कार्यों का भूमि पूजन किया। विकास कार्यों में क्रम में रंगमंच का निर्माण, पेवर ब्लॉक लगाना, शोड निर्माण, सरस्वती गार्डन में उन्नयन कार्य, एवं बरगद के पेड़ में घट बांधने के स्थान का विधिवत जीर्णोद्धार किया जाना शामिल है।

विकास का कार्य का भूमिपूजन करते हुए विधायक डॉ अभिलाष पाण्डेय ने कहा कि उत्तर मध्य विधानसभा में निरंतर विकास कार्यों की श्रृंखला चल रही है जिसमें छोटे से लेकर बड़े निर्माण और जनोपयोगी कार्यों को पूर्ण नियोजन और गुणवत्ता के साथ करवाया जा रहा है साथ ही हमारी विरासत और पर्यावरण का भी ध्यान रखकर संरक्षित करने का कार्य भी किया जा

उत्तर मध्य विधानसभा में हुआ विकास कार्यों का भूमिपूजन



रहा है आज इसी क्रम में राजीव गांधी वार्ड एवं राम मनोहर लोहिया वार्ड में रंगमंच निर्माण, गार्डन का उन्नयन, बरगद के पेड़ में घट बांधा जाता है जिसमें चबूतरे का जीर्णोद्धार के कार्य का भूमि पूजन किया गया शोभ ही ये कार्य पूर्ण होकर जनता को समर्पित किए जाएंगे। डॉ पाण्डेय ने बताया कि

सनातन धर्म में मृत्यु को शरीर का अंत माना जाता है जबकि आत्मा अविनाशी रहती है और एक नया रूप धारण करती है, धार्मिक और आध्यात्मिक मान्यताओं के अनुसार मृत्यु संस्कार के पश्चात अस्थि विसर्जन तक पवित्र आत्मा के पूजन हेतु कुछ महत्वपूर्ण स्थानों पर पीपल या बरगद के पेड़ के नीचे रश्मट

बांधने का स्थान होता है। इस दौरान मंडल अध्यक्ष पुष्पराज पाण्डेय, प्रेम शंकर तिवारी, पाण्डे श्रीमति मधु बाला राजपूत, महामंत्री राजेश तिवारी, रवि मोहन संतोषी, पवन गुप्ता, गोपाल चौधरी, आभा पाण्डेय भाजपा पदाधिकारी गण, कार्यकर्ता बंधु, क्षेत्रीय जनमानस की गरिमामयी उपस्थिति रही।

आज रविवार अवकाश पर भी खुले रहेंगे निगम के कैश काउंटर

जबलपुर। करदाताओं की सुविधा को ध्यान में रखते हुए निगमायुक्त रामप्रकाश अहिरवार के द्वारा अवकाश दिवस रविवार को भी नगर निगम के सभी संग्रामीय कार्यालयों एवं मुख्यालय के कैश काउंटर खोलने का निर्णय लिया गया है। इसके लिए निगमायुक्त रामप्रकाश अहिरवार ने सभी संबंधितों को निर्देश दिये हैं। निगमायुक्त रामप्रकाश अहिरवार ने सभी करदाताओं एवं सभी शासकीय विभागों तथा संस्थाओं के प्रमुखों से इस सुविधा की लाभ उठाने की अपील की है।

कर्मचारियों की उपस्थिति दर्ज कराने में किसी भी प्रकार की कोताही नहीं की जायेगी बर्दाश्त

जबलपुर। नगर निगम द्वारा शहर में बुनियादी सुविधाओं में सुधार लाने नियमित रूप से नगरिकों की आवश्यकताओं को ध्यान में रखते हुए महापौर जगत बहादुर सिंह अन्नू एवं निगमायुक्त रामप्रकाश अहिरवार के निर्देशानुसार कार्य किये जा रहे हैं। इन सुविधाओं में और अधिक व्यापक रूप से सुधार लाने की आवश्यकताओं पर फोकस करते हुए निगमायुक्त ने अधिकारियों और सफाई ठेकेदारों के साथ संयुक्त रूप से बैठक की और सफाई ठेकेदारों को अंतिम चेतावनी देते हुए कहा कि सफाई व्यवस्था में अमूल्य परिवर्तन लाने 100 प्रतिशत ई-अटेंडेन्स अनिवार्य है। निगमायुक्त श्री अहिरवार ने इसके लिए 30 अक्टूबर तक सभी सफाई ठेकेदारों को सुधार लाने तथा उपस्थिति ऑन लाइन दर्ज कराने की मोहलत दी है। उन्होंने यह भी स्पष्ट किया है कि अक्टूबर पेड नवम्बर का भुगतान

बुनियादी व्यवस्थाओं में सुधार लाने निगमायुक्त ने की बैठक

ई-अटेंडेन्स के आधार पर ही किया जायेगा। इस संबंध में सभी ठेकेदारों ने भी हस्ताक्षर कर सहमति दी है। निगमायुक्त ने स्वच्छता के कार्यों में पारदर्शिता लाने यह भी निर्देशित किया है कि सुबह 06.30 बजे तक समस्त सफाई संरक्षकों की उपस्थिति दर्ज कराकर एक साथ खड़ाकराकर ग्रुप फोटो लेकर जिसमें स्पष्ट रूप से संख्या दिखाई दे फोटो ग्रुप में शेरार करें मुख्य स्वच्छता निरीक्षक एवं संबंधित सफाई ठेकेदार। उन्होंने यह भी कहा कि निर्धारित बीटों पर तैनात सफाई संरक्षक ही नियमित रूप से काम करेंगे। कर्मचारियों की अदला बदली बिना सक्षम स्वीकृति के नहीं करेंगे। निगमायुक्त ने बैठक के दौरान हिदायत देते हुए सभी को निर्देशित किया कि कर्मचारियों की प्रमाणित उपस्थिति दर्ज कराने में किसी भी प्रकार की कोई कोताही बर्दाश्त नहीं की जायेगी।

बेलबाग और गोहलपुर थाना क्षेत्र में मारपीट की वारदाते

जबलपुर।

बेलबाग और गोहलपुर थाना क्षेत्र में शराब पीने के लिए रुपए नहीं मिलने की बात पर बदमाशों ने तीन युवकों पर ब्लेड व चाकू से हमला कर घायल कर दिया।

बेलबाग पुलिस थाने से प्राप्त जानकारी के अनुसार वंशकार मोहल्ला निवासी 22 वर्षीय नवीन वंशकार गत रात लगभग 9.45 बजे अपने मोहल्ले में रोड में खड़ा था तभी रिश्ते का चाचा उमंग वंशकार उससे शराब

ब्लेड व चाकू के हमले से 3 युवक घायल

पीने के लिए 500 रुपए की मांग करने लगा, मना करने पर गालीगलौज कर ब्लेड से गर्दन पर हमला कर घायल कर दिया। पुलिस ने आरोपी चाचा के खिलाफ रिपोर्ट पर धारा 296, 118(1), 119(1), 351(2) और 351(3) के तहत पंजीबद्ध कर विवेचना में लिया गया। इसी तरह गोहलपुर में संस्कार सिटी गोहलपुर निवासी 17 वर्षीय कृष्णा कोष्टा पाठक और लकी ठाकुर और शिवा रजक के साथ एक ही बाईक में

दमोहनका पुल के पास से अपने घर संस्कार सिटी परिसर वापस आ रहे थे दमोहनका पुल के पास खड़ी एचएफ डीलक्स गाड़ी में उनकी गाड़ी का धक्का लग गया तो आयुष पाठक एवं लकी ठाकुर धक्का मारने की बात पर विवाद करने लगे, उसके बाद समझौता हो जाने पर कृष्णा अपने दोस्तों के साथ शिवानी ज्वेलर्स के पास आकर खड़े हुये लगभग 20 मिनट बाद आयुष पाठक और लकी ठाकुर आए और गाली गलौज करते हुये शराब पीने के

लिये 500 रूपये मांगने लगे, उसने रूपये देने से मना किया तो आयुष पाठक ने चाकू से हमलाकर शिवा के पीठ में चोट पहुंचा दी, कृष्णा कोष्टा ने बीच बचाव किया तो आयुष पाठक ने चाकू से हमलाकर उसके पीठ, हाथ एवं जांघ में चोट पहुंचा दी तथा दोनों ने जान से मारने की धमकी दी। पुलिस ने आरोपियों के खिलाफ रिपोर्ट पर धारा 296, 119(1), 351(3), 3(5) बीएनएस का अपराध पंजीबद्ध कर विवेचना में लिया गया।

पहले धक्का देकर गिराया, फिर चाकू से किया हमला

जबलपुर। मझौली थाना अंतर्गत पुराना जनपद हनुमान मंदिर के पास तीन बाइक पर सवार अज्ञात 6 बदमाशों ने एक युवक को पीछे से धक्का देकर गिराया और मारपीट कर चाकू से जानलेवा हमला कर घायल कर दिया। घायल को उपचार के लिए अस्पताल में भर्ती कराया गया है। मझौली पुलिस थाने से प्राप्त जानकारी के अनुसार वार्ड नंबर 8 मझौली निवासी 50 वर्षीय सुनील बलराम कुमार राय गत शाम लगभग 4.20 बजे मोटर सायकल से तहसील कार्यालय मझौली से अपने घर जा रहा था जैसे ही पुराना जनपद हनुमान मंदिर के पास पहुंचा तभी पीछे से एक मोटर सायकल वाले ने हाथ से धक्का मारकर उसे गिरा दिया, उसने गिराने का कारण पूछा तो दोनों अज्ञात लड़कों ने उसके साथ मारपीट कर दी उसके बाद पीछे से दो मोटर सायकल में दो-दो लड़के और आये और उन लोगों ने भी मारपीट की व दो अज्ञात लड़कों ने जान से मारने की नीयत से चाकू से उसके पेट, दोनों पैर की जंघ, कमर, में चोट पहुंचाकर इंड्राना तरफ भाग गए। पुलिस ने अज्ञात 6 आरोपियों के खिलाफ रिपोर्ट पर धारा 115(2), 109(1), 3(5) बीएनएस का अपराध पंजीबद्ध कर विवेचना में लिया गया।

जुआ, सट्टा, अवैध शराब कारोबारियों की धरपकड़

जबलपुर। शहर पुलिस ने जुआ, सट्टा खिलाने वालों एवं अवैध मादक पदार्थ, अवैध दहीघार, के कारोबार में लिप्त आरोपियों के साथ साथ चोरी, नकबजनी एवं मारपीट करने वाले आरोपियों को भी गिरफ्तार कर उनके पास से देशी, अंग्रेजी, कच्ची शराब और तीन चाकू जब्त किए हैं। कंट्रोलरूम से प्राप्त जानकारी के अनुसार पिछले 24 घंटे में वाद विवाद करने वाले 72 व्यक्तियों के विरुद्ध 126/135 (3) बी.एन.एस.एस (107/116 जा.फौ.) के तहत, एवं 23 व्यक्तियों के विरुद्ध धारा 170 बी.एन.एस.एस (151जा.फौ.) के तहत की गयी है, इसी प्रकार फरार 44 यादी वार्दी, को गिरफ्तार किया गया है तथा 15 व्यक्तियों के विरुद्ध 34 आबकारी एक्ट के तहत कार्यवाही करते हुये 25 पाव देशी, अंग्रेजी एवं 93 लीटर कच्ची शराब, जप्त की गयी तथा 4 व्यक्तियों के विरुद्ध 34 आबकारी एक्ट के तहत कार्यवाही करते हुये 1 तलवार, 3 चाकू जप्त किये गये।

सत्याग्रह स्थल पर पहुंचे भाजपा व कांग्रेस के नेतागण

प्रशासन को चकमा देकर रात्रि में ही गड्डे में जाकर बैठ गये आन्दोलनकारी

भूमि समाधि सत्याग्रह आन्दोलन को कुचलने प्रशासन के पैतरी को दरकिनार करते हुए लक्ष्य समिती सिहोरा के कार्यकर्ताओं ने निर्धारित कार्यक्रम के पूर्व भूमि समाधी लेकर सिहोरा को जिला बनाने की मांग की।

निर्धारित समय के पहले भूमि समाधि सत्याग्रह में सिहोरा जिला की मांग को लेकर प्रदर्शन

सिहोरा।

सिहोरा को जिला बनाने की मांग को लेकर आज क्षेत्रवासियों का आंदोलन उग्र रूप लेता जा रहा है। प्रशासन को चकमा देकर इस अनोखे आंदोलन में प्रदर्शनकारी अपने शरीर को गर्दन तक मिट्टी में गाड़कर सिहोरा को जिला घोषित करने की मांग कर रहे हैं विकास दुबे, सुनील जैन, के के कुररिया, अनिल जैन, संतोष वर्मा, संजय पाठक, रमा चौरसिया सहित अनेक लोगों ने भूमि समाधी सत्याग्रह आन्दोलन शुरू कर दिया था।



आंदोलन समिति ने प्रेस विज्ञप्ति जारी कर कहा है कि उनका यह संघर्ष पूरी तरह से लोकतांत्रिक और शांतिपूर्ण है। समिति का कहना है कि सिहोरा जिला बनने तक आंदोलन लगातार जारी रहेगा। विदित हो कल प्रशासन ने आन्दोलन कारियों द्वारा किये गड्डे भर दिये थे हालांकि समिति ने तुरंत नया स्थान तय कर लिया और घोषणा की कि आंदोलन किसी भी हालत में रद्द नहीं होगा।

नहीं होगा पुनः प्रशासन ने दबाव डालते हुए किसी भी कीमत पर आन्दोलन न करने की चेतावनी दी एवं तत्काल नये किये गये गड्डे भरवाने का प्रयास किया लेकिन प्रशासन के मंसूबों को भांपते हुए देर रात ही गड्डे में उतरकर आन्दोलन शुरू कर दिया।

भूमि सत्याग्रह स्थल पर पहुंचे नेता

सिहोरा जिला की मांग को लेकर प्रशासन को चकमा देकर एक दिन पहले ही प्रारम्भ किए गए भूमि समाधी सत्याग्रह आन्दोलन स्थल पर पूर्व विधायक दिलीप दुबे, कांग्रेस महासचिव राजेश चौबे सहित अनेक भाजपा कांग्रेस के नेता भी पहुंचे और मांग का समर्थन किया। सत्याग्रह स्थल पर पुलिस एवं प्रशासनिक अधिकारी भी पहुंचे जिन्हें भारी भीड़ के चलते बैंग लौटना पड़ा। इन पंक्तियों के लिखे जाने तक भूमि सत्याग्रह आन्दोलन जारी रहा।

आरटीओ की लापरवाही उजागर: ओवरलोड वाहनों पर कार्रवाई नहीं, बाईपास पर अवैध वसूली जारी!

पनागल।

क्षेत्र में परिवहन विभाग की लापरवाही और मनमानी खुलेआम देखने को मिल रही है। सूत्रों के अनुसार, जिला आरटीओ अमला द्वारा जबलपुर बाईपास और अन्य प्रमुख मार्गों पर ट्रक एवं भारी वाहनों से अवैध वसूली की जा रही है, जबकि ओवरलोड वाहन, धान सौंदों से भरी गाड़ियों और कृषि यंत्र ले जाने वाले माजदा वाहन बेखोफ सड़कों पर दौड़ रहे हैं। स्थानीय लोगों का आरोप है कि आरटीओ अमला की रुचि केवल वसूली में है, कार्रवाई में नहीं। बाईपास पर रोजाना सैकड़ों ओवरलोड वाहन



गुजरते हैं, लेकिन किसी पर भी ठोस कार्रवाई नहीं होती। जनता का कहना है कि आरटीओ अमला को जनता की सुरक्षा या सड़क नियमों से कोई मतलब नहीं उन्हें सिर्फ

पनागल

जिला मुख्यालय से करीब 30 किलोमीटर दूर स्थित ब्रिटिश काल की धरोहर बडेरा जलाशय और रेस्ट हाउस आज अपनी ऐतिहासिक पहचान के साथ दम तोड़ रहा है। क्षेत्र के लोगों के दिल में कभी गौरव का प्रतीक रही यह इमारत अब जल संसाधन विभाग की नाकामी और भ्रष्ट मानसिकता की पहचान बन चुकी है। क्षेत्रवासी फूट-फूटकर कह रहे हैं "यह धरोहर हमारी संस्कृति का गौरव थी, जिसे विभाग ने अपने गैरजिम्मेदार रवैये से बर्बाद कर डाला।" जनप्रतिनिधियों से लेकर विभागीय अफसरों तक की घोर उदासीनता, मिलीभगत और भ्रष्टाचार ने इस स्थल की आत्मा को

बडेरा जलाशय की ऐतिहासिक धरोहर पर जल संसाधन विभाग की घोर लापरवाही



जखमी कर दिया है। सब-डिवीजनल अधिकारी एशडीओ का गैरजिम्मेदार बयान कि "रेस्ट हाउस का अब कोई उपयोग नहीं है" ने जनता के घावों पर नमक छिड़कने का काम किया है। यह बयान जनभावनाओं का खुला अपमान माना जा रहा है। ग्रामीणों ने खुलकर आरोप लगाए हैं कि पूर्व विधायक नरेंद्र त्रिपाठी की 2 करोड़ 35 लाख की स्वीकृत राशि को विभागीय अधिकारियों और ठेकेदारों



ने मिलीभगत से हजम कर लिया, जबकि जमीनी स्तर पर एक ईंट तक का काम ढंग से नहीं हुआ। अब क्षेत्र में जनक्रोध चरम पर है। लोग खुलेआम कह रहे हैं कि "जल संसाधन विभाग अब विकास नहीं, विनाश का प्रतीक बन चुका है।" गांव के युवाओं ने चेतावनी दी है कि अगर जल्द ही बडेरा रेस्ट हाउस और जलाशय का पुनर्निर्माण व सौंदर्यकरण नहीं हुआ, तो वे जन आंदोलन और सत्याग्रह का बिगुल फूँकेगे।

सिहोरा में गुरुनानक जयंती नगर कीर्तन आज

रागी जत्था का शब्द कीर्तन मुख्य आकर्षण

सिहोरा। हर व्यक्ति, हर दिशा, हर कण में है ईश्वर का संदेश देने वाले युगांतकारी युग दृष्टा महान दार्शनिक चिंतक क्रांतिकारी समाज सुधारक गुरुनानक देव जी के 556 वें प्रकाश पर्व जयंती पर नगर में सिख धर्मावलंबियों द्वारा आज 26 अक्टूबर रविवार को भव्य नगर कीर्तन जुलूस निकाला जायेगा जो झंडा बजार स्थित गुरुद्वारे से दोफहर 3 बजे प्रारम्भ होगा एवं आजाद चौक, गौरी तिराहा, पुराना बस स्टैंड, मैना कुआं, महावीर चौक, काल भैरव चौक, झंडा बाजार से होकर कटरा मोहल्ला स्थित गुरुद्वारे में संपन्न होगा। नगर कीर्तन पंच प्यारे की अगुवाई में निकलेगा तथा पूरे मार्ग में सतनाम सिंह रांझी के रागी जत्था द्वारा प्रस्तुत गुरुवाणी शब्द कीर्तन मुख्य आकर्षण रहेगा।

चण्डी मड़ई मेले में उमड़ा श्रद्धा का सैलाब, हजारों भक्तों ने किए माता के दर्शन

मझौली

प्रतिवर्ष की भांति इस वर्ष भी भव्य चण्डी मड़ई मेले का आयोजन बड़े हर्षोल्लास के साथ किया गया। यह पारंपरिक मेला सैकड़ों वर्षों से निरंतर मनाया जा रहा है और इस वर्ष भी इसका आयोजन कुम्हार चक्रवती समाज के द्वारा किया गया। मेले के पुजारी सुरेश कुम्हार ने बताया कि, "हमारे पूर्वजों द्वारा कई वर्षों से चण्डी मड़ई मेले का आयोजन किया जाता रहा है, अब इस परंपरा को हम आगे बढ़ा रहे हैं।" उन्होंने बताया कि यह मेला तहसील



का सबसे बड़ा चण्डी मड़ई मेला मेले में आसपास के कई जिलों से तथा दूर-दराज क्षेत्रों से हजारों की हूप और सभी ने चण्डी माता के दर्शन कर आशीर्वाद प्राप्त किया।

संख्या में श्रद्धालु पहुंचे। भक्तों ने माता की परिक्रमा की और अपनी मनोकामनाएं मांगीं। मान्यता है कि जो भी श्रद्धालु यहाँ माता से सच्चे मन से प्रार्थना करता है, उसकी सभी इच्छाएं पूरी होती हैं।

मेले में अहीर समुदाय के नाचते-गाते जत्थे भी पहुंचे, जिन्होंने पारंपरिक गीतों और नृत्य के माध्यम से माता की आराधना की। उनके साथ बड़ी संख्या में भक्तगण भी शामिल हुए और सभी ने चण्डी माता के दर्शन कर आशीर्वाद प्राप्त किया।

शराबी ने जहर खाकर की आत्महत्या

जबलपुर। पाटन थाना अतंतेत कुमगावां में एक शराबी ने जहर खाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। पाटन पुलिस थाने से प्राप्त जानकारी के अनुसार कुमगावां निवासी 56 वर्षीय लोचन प्रसाद चौधरी शराब पीने के आदि थे। गत रात लगभग 10 बजे रोज की तरह लोचन शराब के नशे में घर आया और अपने कमरे में जाकर थोड़ी देर बाद रात लगभग 10.30 बजे उल्टी करने लगा। उसका बेटा मनीष चौधरी ने उपचार के लिए अपने पिता को पाटन शासकीय अस्पताल लेकर गया, जहां डॉक्टर ने चैक कर लोचन प्रसाद चौधरी को शूटक घोषित कर दिया। पुलिस ने पंचनामा कार्रवाई कर मृतक को पोस्टमार्टम के लिए भिजवाते हुए मर्ग कायम कर मामला जांच में लिया है।

केदारनाथ मिश्रा जी जैसे लोग कभी भुलाये नहीं जा सकते श्रद्धांजलि सभा में अनेक वक्ताओं ने किया दिल से याद



जबलपुर।

आज से चालीस, पचास साल पहले केदारनाथ जी ने यह अच्छी तरह समझ लिया था कि आने वाले समय विज्ञान का है। तब न कंप्यूटर था और न डिजिटल फोटो और न वर्तमान के आधुनिक संसाधन। फिर भी उन्होंने आरके एडवर्ड्सजिंग एजेंसी की स्थापना की और उसे अपनी मेहनत, सूझबूझ और मिलनसारिता के बल पर सफलता के शिखर पर पहुंचाया। इसी तरह जब मिश्रा के अखबार का चलन न के बराबर रहा। तब स्व. शिमा ने हिंदी एक्सप्रेस की शुरुआत का रिस्क लिया और वह कुछ ही समय में जबलपुर की आवाज बन गया। इसके अलावा उन्होंने और भी ऐसे काम किए। जिनकी वजह से 24 अक्टूबर शुक्रवार को होटल समदड़िया में संपन्न श्रद्धांजलि सभा यादगार बन गई। समाज के सभी वर्ग के प्रतिष्ठित नागरिक इसमें बड़ी संख्या में शामिल हुए और उनके साथ बिताए पल को साझा किया। सभी ने कहा कि पं. मिश्रा का व्यक्तित्व सभी के लिए प्रेरणादायी है। उनका काम करने का जुनून आज की युवा पीढ़ी के लिए अनुकरणीय है। उन्होंने आरके एडवर्ड्सजर्स के साथ हिन्दी एक्सप्रेस की स्थापना की। उन्होंने 10 वर्ष तक युग धर्म अखबार का प्रकाशन भी किया कया। सांसद आशीष दुबे ने कहा कि मैं बचपन से श्री मिश्रा को जानता हूँ। वह मेरे पिताजी के दोस्त थे। उनका काम करने के प्रति लगाव हमेशा प्रेरणादायी रहेगा। विधायक अशोक रोहणी ने कहा कि जब मैं राजनीति शुरू कर रहा था तो हमेशा पं. केदारनाथ मिश्रा मार्गदर्शन करते थे। वे कहते थे कि हमेशा राजनीति खुलकर करनी चाहिए। वह राजनीति की पाठशाला थे। इस दौरान बड़ी संख्या में पहुंचे लोगों ने श्री मिश्रा को श्रद्धासुमन अर्पित करके श्रद्धांजलि दी। अजित समदड़िया, वरिष्ठ विधायक अजय विश्वा, डॉ अशिलापाण्डेय, पूर्व महापौर प्रभात साहू, कमल ग्रावर, आशीष कोठरी, आलोक मिश्रा आदि ने भी विचार व्यक्त किए। सभा में ऐसे लोग भी रहे। जिनके पिता के साथ केदारनाथ जी का आत्मीय संबंध रहा और उनसे वहीं रिश्ता पुत्र के साथ भी बरकरार रखा। व्यापार और उद्योग जगत के साथ-साथ राजनीतिक, सामाजिक, शैक्षणिक



और चिकित्सा क्षेत्र की मशहूर हस्तियों ने स्व मिश्रा के कृतित्व और व्यक्तित्व की हृदय से प्रशंसा करते हुए श्रद्धा सुमन अर्पित किये। सभी वक्ताओं ने भरे दिल से स्व मिश्रा की व्यवहारिकता, सहजता, सरलता और कर्मठता के संस्मरण सुनाते हुए कहा कि उन जैसे लोग कभी, कभी जन्म लेते हैं। उनसे प्रेरणा ली जा सकती है कि ग्रामीण पृष्ठभूमि का होने के बाद भी शहरी जीवन को कैसे आत्मसात किया जा सकता है। वह हमेशा जमीन से जुड़े रहे और धर्म-आध्यात्म की डोर को मजबूती से थामे रखा। ऐसे लोग बिरले ही होते हैं, जिन्हें मृत्यु के बाद भी शिद्दत से मन, मस्तिष्क में रखा जाता है। पत्रकारिता में उनके योगदान को भी भुलाया नहीं जा सकता। संचालन उनके साथी रविंद्र बाजपेई, आभार प्रदर्शन पंडित केदारनाथ मिश्रा के पुत्र संजय मिश्रा, पौत्र विवेक मिश्रा, शुभम मिश्रा व्यक्त किया। उल्लेखनीय है कि 25 सितंबर को श्री मिश्रा का इलाज के दौरान जबलपुर में परलोक गमन हो गया था। अंत्येष्टि सहित अन्य सभी संस्कार गृहग्राम मदारदही जिला सुल्तानपुर यूपी में संपन्न हुए।

राष्ट्रीय समूह गान प्रतियोगिता में एमएलबी स्कूल को पहला स्थान मिला

जबलपुर।

भारत विकास परिषद, जबलपुर शाखा द्वारा, शाखा स्तरीय, राष्ट्रीय समूह गान प्रतियोगिताए आयोजित की गईं। इस अवसर पर जबलपुर शहर की विभिन्न शालाओं ने भाग लिया। प्रतियोगिता में, शासकीय महारानी लक्ष्मीबाई कन्या शाला को प्रथम स्थान प्राप्त हुआ। आतः, यही टीम प्रांत स्तरीय प्रतियोगिता जो की 26 अक्टूबर को दमोह में आयोजित होने जा

रही है, उसमें शामिल होगी। द्वितीय स्थान शासकीय पंडित लजा झा मॉडल शाला को प्राप्त हुआ। समूह गान कार्यक्रम हेतु महारानी लक्ष्मी बाई शाला की प्रभारी प्राचार्य मंजूषा बबबेले, समिता जगगी का विशेष सहयोग रहा। जबलपुर शाखा की ओर से डॉ निलेश पांडे, रामकृष्ण चौकसे, जितेंद्र कुलकर्णी, श्रीमती का सरोज चौकसे, श्रीमती मौली जैन, संजीव जैन, अनंत डीके तथा सोषाध्यक्ष धर्मेन्द्र कुशवाहा उपस्थित रहे।

सीनियर विक्रम अवार्डी वेट लिफ्टर श्री नर्वदेश्वर पांडे का निधन

जबलपुर। मध्यप्रदेश व जबलपुर के उत्कृष्ट वेटलिफ्टर नर्वदेश्वर पांडे का 25 अक्टूबर को निधन हो गया। उल्लेखनीय है कि नर्वदेश्वर पांडे को वेट लिफ्टिंग में उत्कृष्ट प्रदर्शन करने के लिए वर्ष 1980 में विक्रम पुरस्कार से सम्मानित किया गया था। वे नलिन पांडे व नितिन पांडे के पिताजी हैं। अंतिम यात्रा 26 अक्टूबर को 12 बजे निज निवास स्टेट बैंक कॉलोनी गोरखपुर से गुप्तेश्वर मोक्षधाम के लिए प्रस्थान करेगी।

मुक्तिधाम में संपन्न हुआ। श्रीमती प्रमिला शर्मा- छोड़ा नक्कास हनुमानताल निवासी श्री कुल भूषण शर्मा की धर्मपत्नी श्रीमती प्रमिला शर्मा (76) का निधन हो गया। अंतिम संस्कार करियापाथर रमशान भूमि में किया गया।



श्रीमती विद्या देवी यादव- छापार विजयनगर रामपुर निवासी श्री राम चरण यादव की धर्मपत्नी श्रीमती विद्या देवी यादव (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रंजीत सिंह- सीएमएम सीता पहाड़ निवासी श्री विजय सिंह के पुत्र श्री रंजीत सिंह (32) का निधन हो गया। अंतिम संस्कार गौरीघाट मुक्तिधाम में किया गया। श्रीमती हंसा बाई पटेल- अग्रवाल कॉलोनी निवासी श्री प्रताप चंद्र पटेल की धर्मपत्नी श्रीमती हंसा बाई पटेल (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री लाल बाबू प्रसाद- चगर फार्म तिलहरी निवासी श्री लाल बाबू प्रसाद (74) का निधन हो गया। अंतिम संस्कार गौरीघाट मुक्तिधाम में किया गया। श्रीमती शारदा अम्माल- गोरबाजार केंट निवासी श्री वीरम स्वामी की धर्मपत्नी श्रीमती शारदा अम्माल (81) का निधन हो गया। अंतिम संस्कार गौरीघाट मुक्तिधाम में संपन्न हुआ।

कजरवारा में चंडी मेला कल

जबलपुर।

कजरवारा में स्वर्गीय नारायण प्रसाद यादव की स्मृति में 27 अक्टूबर सोमवार को चंडी मेले का आयोजन श्री राम मंदिर प्रॉगण में किया जा रहा है। मेले में भीटा, टेम्बर, सिद्ध नगर, बिलहरी, गधेरी, कजरवारा के ग्वाल माई चंडी, माल बाबा की पूजन कर अहीर नृत्य करेंगे, झूमर, छाल, मृदंग के साथ दिवाली गीत का कार्यक्रम होगा, समाज के उच्च सामाजिक कार्य करने वालों का सम्मान किया जाएगा। राम मंदिर समिति कजरवारा के सुरेश उपाध्यय, अनिल यादव, अटल उपाध्यय, रामकुमार ठाकुर, जबाहर बारकडे, नरेंद्र उपाध्यय, अभय उपाध्यय, विजय



यादव, अरुण चौकसे, संदीप सोनी, अमित झारिया, कार्तिक यादव, गणेश यादव ने व्यापारी बंधुओं से दिन में स्थान सुरक्षित करने झूले वालों से समय पर सुरक्षित झूला लगाने के साथ ही ग्वाल बाल, पुलिस प्रशासन से मेले में पहुंचने की अपील की है।

मां माला देवी गढ़ा पुरवा में 109 दीप प्रज्जवलन व गोंगों पाट कल

जबलपुर।

भारतीय सर्व जनजाति सेना के तत्वाधान में दीवाली के महापर्व पर 27 अक्टूबर दिन सोमवार को सांय 4 बजे गोंडवाना की कुलदेवी मां माला देवी गढ़ा पुरवा, जबलपुर में छठ पर्व के पावन अवसर पर 52 गढ़ 57 परगना को समर्पित 109 दीप प्रज्जवलित कर गोंगों पाट किया जायेगा, जिसमें समस्त सगाजन उपस्थित होंगे। इस अवसर पर राष्ट्रीय अध्यक्ष इंद्र कुमार कुलस्ते, राष्ट्रीय उपाध्यक्ष धनराज सिंह पुसाम, राष्ट्रीय महासचिव शैलेश सिंह, मदन सिंह तराम, छोटेलाल परते, आनंदीलाल परस्ते, तुलसीराम तेकाम, रमेश धुवें, उमा धुवें, मानकी उडके, गायत्री मरावी, भागवती पुसाम, राकेश भलावी, दीपक मरावी, गुलाब कुलस्ते, लखन कुलस्ते, कृपा गोंड, बसंत धुवें, लखन धुवें, राजकुमार उडके आदि ने सामाजिक बंधुओं से अधिक से अधिक संख्या में उपस्थित होने की अपील की है।

हरिभूमि विजी/शेक/उरावन, पगड़ी रम, पुष्पातिथि
संबंधी संदेश प्रकाशित कराने के लिए
अपक वकत 480/- प्रति कल्पण है।
विजय सड़क:- 100/- से जी. टैक/सस्टैड 300/-
विजय सड़क:- 100/- से जी. रंजीन 400/-
विजय सड़क:- 100/- से जी. रंजीन 1100/-
सम्पर्क करें विज्ञापन विभाग-9303108294, 9407362160

निसर्ग इस्पात प्राइवेट लिमिटेड परिसर के फार्म हाउस का मामला, गड्डे से निकाले शव करंट लगाकर जंगली जानवरों का शिकार तेंदुआ का शव मिलने की चर्चाएं हैं सरगर्म

हरिभूमि न्यूज़ ▶ कटनी

करंट लगाकर जंगली जानवरों का शिकार करने के उपरांत जमीन में गड्डा खोदकर दफन कर दिया गया। सूचना मिलने पर हरकत में आए वन विभाग के अमले ने जेसीबी से खुदाई कर दोनों सुअरों के अवशेष बरामद किए। यह पूरा घटनाक्रम सामने आने के बाद विभागीय गलियों में हड़कंप मच गया है। जैसे रस्सूखदारों तक मामला पहुंचा, तो जांच दबाने का खेल भी शुरू हो गया। मामला वन परिक्षेत्र सिहोरा का है।

जानकारी के अनुसार औद्योगिक क्षेत्र हरगढ़ के ग्राम घुचरा स्थित गोयनका के निसर्ग इस्पात प्राइवेट लिमिटेड परिसर (फार्म हाउस) में जंगली सुअरों का करंट लगाकर शिकार किया गया और फिर उनके शवों को जेसीबी से गड्डा खोदकर दफना दिया गया। वन परिक्षेत्र सिहोरा में जंगली सुअर के शिकार का मामला बीते एक सप्ताह से सुर्खियों में है। सूत्रों के अनुसार इस पूरे प्रकरण को दबाने की कोशिशें चल रही हैं और वन विभाग के कुछ अधिकारी खुद सबालों के घेरे में हैं। बताया जाता है कि वन विभाग को



मुखबिबर से सूचना मिली थी कि निसर्ग इस्पात के कर्मचारी फार्म हाउस क्षेत्र में जंगली सुअरों का शिकार कर रहे हैं। जांच में खुलासा हुआ कि दो सुअरों को करंट लगाकर मारा गया और फिर सबूत छिपाने के लिए जेसीबी से खुदवाकर गड्डों में दफना दिया गया।

तीन कर्मचारी गिरफ्तार

इस मामले में वन विभाग ने निसर्ग इस्पात के मैनेजर अनुराग द्विवेदी, जेसीबी ऑपरेटर बुजेश विश्वकर्मा और कर्मचारी मोहित दहिया को गिरफ्तार किया। तीनों के खिलाफ वन्य प्राणी संरक्षण अधिनियम 1972 के तहत प्रकरण दर्ज कर न्यायालय में पेश किया गया। सूत्रों की माने तो मालिक को आरोपियों की

सूची में शामिल नहीं किया गया। विभागीय सूत्रों का कहना है कि गोयनका के रसूख के आगे वन विभाग बेबस दिखाई दिया, और सारा दोष कर्मचारियों पर डालकर कार्रवाई सीमित रख दी गई।

डिट्टी रेंजर और बीट गार्ड निलंबित

जांच में देरी और लापरवाही पाए जाने पर डिट्टी रेंजर यादवेंद्र यादव और बीट गार्ड जितेंद्र अग्रवाल को निलंबित कर दिया गया है। दोनों को अन्य परिक्षेत्र में भेजा गया है।

सूत्रों की माने तो वन विभाग की टीम को निरीक्षण के दौरान निसर्ग इस्पात प्राइवेट लिमिटेड के पीछे के तरफ की की फैसिंग टूटी मिली जहां से अंदर प्रवेश करने पर पर कुछ दूरी पर एक तेंदुआ मृत

पाया गया जिसको तत्काल वन विभाग की टीम ने 25 सितंबर की रात्रि 12/30 बजे साजा वृक्ष के नीचे झाड़ियों में मृत पाए तेंदुए के शव की आवश्यक घेराबंदी कर सुरक्षित किया गया है। हालांकि अधिकारिक तौर पर इसकी पुष्टि नहीं की गई। घटना स्थल पर लगे सीसीटीवी कैमरों की रिकॉर्डिंग रखने वाला डीवीआर घटना के बाद रहस्यमय तरीके से जल गया। विभाग को आशंका है कि यह सबूत मिटाने की सुनियोजित कोशिश हो सकती है। वन विभाग की सिहोरा, कुंडम और पनागर रेंज की टीमों द्वारा लगातार संचिग की जा रही है। डॉंग स्कॉड की जांच के दौरान एक और जंगली जानवर का शव बरामद किया गया है। शव की उम्र और प्रजाति का पता पोस्टमार्टम रिपोर्ट से चलेगा।

हो सकते हैं और खुलासे

वन मंडल अधिकारी ऋषि मिश्रा और अनुविभागीय अधिकारी वन एम.एल. बरकडे मामले की निगरानी कर रहे हैं। अधिकारियों का कहना है कि जांच में जो भी दोषी पाया जाएगा सख्त वैधानिक कार्यवाही होगी।

मजिस्ट्रेट के सरकारी निवास पर गालियां देते हुए किया पथराव, जान से मारने की दी धमकी

आरोपी फरार, अज्ञात आरोपियों के खिलाफ मामला दर्ज

हरिभूमि न्यूज़ ▶ अनूपपुर

जिला मुख्यालय से 35 किलोमीटर दूर जिले के भालूमाडा थाना क्षेत्र अंतर्गत लगातार घटनाएं सामने आ रही हैं। संभाग का यह पहला मामला है, जहां मजिस्ट्रेट के साथ पथराव और जान से मारने का मामला सामने आया है जहां न्यायाधीश के साथ हुई अभद्र भाषा के प्रयोग का मामला सामने आया जिसमें पुलिस ने अज्ञात आरोपियों के खिलाफ धारा 224, 296, 324, 331 (6) 333, 351(3) भारतीय न्याय संहिता 2023 के तहत मामला दर्ज कर विवेचना में लिया है। न्यायिक मजिस्ट्रेट प्रथम श्रेणी एवं व्यवहार न्यायाधीश वरिष्ठ खण्ड कोतमा के न्यायाधीश अमनदीप सिंह छावड़ा पिता कुलदीप सिंह छावड़ा उम्र 39 वर्ष ने इसकी शिकायत भालूमाडा थाने में की थी। उन्होंने बताया कि न्यायिक मजिस्ट्रेट प्रथम श्रेणी एवं व्यवहार न्यायाधीश वरिष्ठ खण्ड-कोतमा, जिला अनूपपुर (म.प्र.) के पद पर पदस्थ है। अपने घर में सपरिवार निवासरत है। 24 अक्टूबर को रात्रि लगभग 12:30 बजे के पश्चात वह अपने परिवार सहित अपने आवास में सो रहे थे। तभी अज्ञात व्यक्तियों ने मॉ-बहन की अश्लील गालियां देकर कैसे मजिस्ट्रेट कर रहे हैं, देख लेंगे, जान से मार देंगे आदि कहकर धमकी दे रहे थे। आरोपियों ने शासकीय आवास के गेट लैम्प, दीवार में लगे लोहे के एंगल आदि को तोड़कर घर के आंगन में पथराव कर रहे थे। आरोपियों ने मजिस्ट्रेट को जान से मारने की धमकी भी दी। जब मजिस्ट्रेट अपने निवास से बाहर निकले तो आरोपी वहां से फरार हो गए। इसके बाद उन्होंने इसकी सूचना थाने में की थी। आज शाम को भालूमाडा पुलिस ने अज्ञात आरोपियों के खिलाफ मामला दर्ज कर लिया है। पिछले दिनों मजिस्ट्रेट के द्वारा जमानत आवेदन खारिज कर दिया गया था पुलिस उक्त मामले को उससे भी जोड़कर विवेचना कर रही है। अनूपपुर पुलिस अधीक्षक मोतिउर रहमान ने बताया कि कल रात में मजिस्ट्रेट के घर में कुछ अज्ञात हमलावारों ने पथराव किया और जान से मारने की धमकी दी है। पुलिस ने आरोपियों के खिलाफ मामला दर्ज कर जांच शुरू कर दी है।



दुष्कर्म के आरोपी को गिरफ्तार कर मेजा जेल

बड़वारा। दुष्कर्म के मामले में तीन माह से फरार चल रहे आरोपित को पुलिस ने गिरफ्तार कर जेल भेजने की कार्यवाही की। पुलिस के अनुसार परिचायिका ने रिपोर्ट लेख कराई कि मोहित यादव के द्वारा शादी का झांसा देकर कई बार शारीरिक संबंध बनाते एवं जान से मारने की धमकी दी गई। शिकायत पर धारा – 69,35(1)(2) भारतीय न्याय संहिता 3(2)(V) एससी/एसटी एक्ट का अपराध पंजीबद्ध कर विवेचना में लिया गया। मामले में फरार आरोपी मोहित यादव पिता नरेश यादव 23 साल की तलाश हेतु प्रयास किये जा रहे थे। विवेचना के दौरान थाना प्रभारी उनि केके पटेल के मार्गदर्शन एवं तकनीकी साधनों के आधार पर आरोपित मोहित यादव को गिरफ्तार किया गया। कार्यवाही में थाना प्रभारी उनि केके पटेल, उनि प्रदीप जाटव, सडिन रघुवीर सिंह की भूमिका रही।

जमीन हड़पने व जातिगत अपमान का आरोप

हरिभूमि न्यूज़ – नरसिंहपुर। गत दिवस जिले के गाडरवाड़ा तहसील के भटेया गांव में ममता जाटव ने छह ग्रामीणों पर जातिगत गालियां देने, जान से मारने की धमकी देने और शासकीय पट्टे की भूमि हड़पने का आरोप लगाया है। उन्होंने शनिवार को एसपी से शिकायत की है। ममता जाटव उम्र 40 वर्ष ने अपने आवेदन में बताया कि वह अनुसूचित जाति समुदाय से हैं। उन्हें और उनके पति को लगभग 20-25 वर्ष पहले शासकीय भूमि पट्टे पर मिली थी। वे इसी भूमि पर खेती कर अपने परिवार का भरण-पोषण करते हैं। ममता के अनुसार, उनकी भूमि से सटी जमीन पर रहने वाले नवल बरौआ, पतरी बाई, रामकुमार बरौआ, दुर्जन बरौआ, छोटे बरौआ और अखिलेश बरौआ उन्हें आए दिन बिना किसी कारण गालियां देते हैं। वे जातिगत शब्दों का प्रयोग कर अपमानित करते हैं। ममता ने आरोप लगाया कि आरोपी उनकी पट्टे वाली भूमि को हड़पना चाहते हैं और कई बार उनकी फसलों को नुकसान पहुंचा चुके हैं। हाल ही में आरोपियों ने उनके पति संतोष जाटव को धमकी दी कि खुम लोगों को अपने बीच खेती नहीं करने देंगे, अगर खेत में आए तो यहीं जंदा दफना देंगे। पीड़िता ने बताया कि इन धमकियों के कारण उनका परिवार भयभीत है। उन्होंने नरसिंहपुर एसपी से कार्रवाई करने और अपने परिवार की सुरक्षा सुनिश्चित करने की मांग की है।



एसडीएम कार्यालय के एयन और अधिवक्ता में मारपीट, दोनों ने एक दूसरे के सिर पर मारी ईट घायल अवस्था में दोनों पहुंचे अस्पताल, रूप्यों के लेनदेन का आरोप

हटा। नगर में शनिवार शाम बस स्टैंड पर एक अधिवक्ता और एसडीएम कार्यालय के एयन के बीच झड़प हो गई, विवाद इतना बढ़ गया कि दोनों ने एक दूसरे के सिर पर ईट मार दी, जिससे दोनों ही घायल हो गए। पुलिस को सूचना मिलते ही मौके पर पहुंची और दोनों घायलों को हटा अस्पताल ले जाया गया, जहां उनका इलाज चल रहा है। घटना के संबंध में अधिवक्ता इमरत कुशवाहा ने बताया कि जब भी वह एसडीएम कार्यालय जाते हैं वहां दृष्टस्थ एयन संजय नेमा बार-बार रूप्यों की मांग करता है। इससे पहले एक दो बार मैंने उसे 100, 50 रूपए दे भी दिए, लेकिन वह हर बार जिद करके रूपये मांगता है। शनिवार शाम जब मैं बस स्टैंड के पास चार पी रहा था, तो उसने आकर रूपये मांगे। मैंने मना किया तो उसने मुझसे बहस की और वहां से चला गया। चंद मिनट बाद अपने भतीजे के साथ वहां लौटा। भतीजे ने मेरे दोनों हाथ पकड़ लिए और उसने मेरे सिर पर ईट मार दी, जिससे मेरे सिर में गंभीर चोट आई है। वहीं इस मामले में एयन संजय नेमा का कहना है कि बस स्टैंड के पास एक दुकान पर अधिवक्ता ने मुझे चार पीने के लिए बुलाया था और एक जाति प्रमाण पत्र बनवाने के लिए कहा तो मैंने कहा कि मैं कोशिश करता हूँ पैसें के लेनदेन की कोई बात नहीं हुई। अचानक अधिवक्ता अमित कुशवाहा गुरसे में आ गए और उन्होंने मेरे सिर में ईट मार दी, जिससे मेरे सिर में चोट आई। घटना की खबर लगते ही अधिवक्ता संघ के पदाधिकारी एवं सभी अधिवक्ता सिविल अस्पताल पहुंच गए। जहां उन्होंने घायल अधिवक्ता का हाल जाना और घटना की जानकारी ली। वहीं हटा टीआई धर्मेश उपाध्याय का कहना है कि दोनों घायलों को अस्पताल में भर्ती किया गया है। जहां उनका इलाज चल रहा है। प्रारंभिक बातचीत में अभी विवाद का सही कारण सामने नहीं आया है। कुछ रूप्यों के लेनदेन की बात सामने आई है, जिसकी जांच की जा रही है। दोनों पक्षों के बयान लेने के बाद आगे की कार्रवाई की जाएगी।

पत्नी ने नहीं बनाई रोटी तो पति ने तवे से की बेरहमी से पिटाई, महिला गंभीर रूप से घायल



छतरपुर। महाराजपुर थाना क्षेत्र के ग्राम उदमऊ में घरेलू विवाद के चलते एक दिल दहला देने वाली घटना सामने आई है। जहां एक पति ने अपनी पत्नी को मात्र इसलिए बेरहमी से पीट दिया क्योंकि उसने सुबह रोटी नहीं बनाई थी। जानकारी के अनुसार 23 वर्षीय सुमन राठीर अपने पति और तीन बेटियों के साथ घर पर थी। सुबह के समय रोटी न बन पाने पर पति को गुस्सा आ गया और उसने रसोई में रखे तवे से ही सुमन पर हमला कर दिया। अचानक हुए इस हमले में सुमन गंभीर रूप से घायल हो गई। उसके पैर में गहरी चोट आई और वह खून से लथपथ हो गई। किसी तरह अपनी जान बचाते हुए सुमन तीनों बेटियों को लेकर छतरपुर बस स्टैंड पहुंची। वहां मौजूद लोगों ने तुरंत महिला पुलिस को सूचना दी, जिसके बाद महिला पुलिस बल ने घायल सुमन और उसकी बेटियों को सिटी कोतवाली पहुंचाया और उपचार की व्यवस्था कराई। पुलिस ने मामला दर्ज कर जांच शुरू कर दी है। आरोपी पति फिलहाल फरार है, जिसकी तलाश पुलिस द्वारा की जा रही है।

ट्रेक्टर-ट्रॉली की चपेट में आने से युवकों की मौत

शहडोल। जिले के सीधी थाना क्षेत्र में शुक्रवार रात भीषण हादसे ने पूरे इलाके को दहला दिया। आम डोमहार के पास सड़क पर पहले से पलटी पड़ी ट्रेक्टर-ट्रॉली मौत का जाल बन गई, जिसकी चपेट में आने से बाइक सवार दो युवकों की मौके पर ही दर्दनाक मौत हो गई। खेत से धान लादकर आ रही ट्रेक्टर-ट्रॉली टर्मिनल पर अचानक अनियंत्रित होकर सड़क किनारे पलट गई थी। हादसे के कुछ समय बाद ही सीधी से महुआटोला की ओर जा रहे दो युवक बाइक से उसी रास्ते से गुजरे और अंधरे में सड़क पर पड़ी ट्रॉली को नहीं देख सके। ट्रॉली से टकराने के साथ ही दोनों युवक दूर जा गिरे और मौके पर ही उनकी जान चली गई। घटना की सूचना मिलते ही स्थानीय लोग वैडक्टर पहुंचे और तुरंत पुलिस को सूचना दी। मौके पर पहुंची सीधी थाना पुलिस ने मृतकों को पहचान विषयक रिश्ते गोंड और रामराज सिंह गोंड, दोनों निवासी महुआटोला के रूप में की। दोनों ही युवक आगे घर लौट रहे थे।

महिंद्रा रिजॉर्ट में पेस्ट कंट्रोल कर्मचारी की मौत

* परिजनों ने सड़क जाम कर किया प्रदर्शन।

हरिभूमि न्यूज़ ▶ मण्डला

कान्हा नेशनल पार्क स्थित महिंद्रा रिजॉर्ट में पेस्ट कंट्रोल का काम कर रहे कर्मचारी की संदिग्ध हालात में मौत हो गई। मृतक की पहचान टंकेश गौतम के रूप में हुई है। परिजनों का आरोप है कि शनिवार सुबह टंकेश रिजॉर्ट में कीटनाशक का छिड़काव कर रहे थे, इसी दौरान उनकी तबीयत अचानक बिगड़ गई। उन्हें तुरंत मोचा अस्पताल ले जाया गया, जहां प्राथमिक उपचार



के बाद बम्हनी बंजर सामुदायिक स्वास्थ्य केंद्र रेफर किया गया। डॉक्टरों ने जांच के बाद उन्हें मृत घोषित कर दिया। मृतक के परिजनों का आरोप है कि रिजॉर्ट प्रबंधन ने न तो किसी

प्रकार की आर्थिक सहायता दी और न ही जिम्मेदारी स्वीकार की। इसके विरोध में परिजनों ने अस्पताल के बाहर सड़क पर जाम लगा दिया। इससे यातायात कुछ देर के लिए बाधित हो गया।

स्थिति की गंभीरता को देखते हुए एसडीएम विछिया सोनाली देव और एसडीओपी नैनपुर मनीष राज समेत प्रशासनिक अधिकारी मौके पर पहुंचे और परिजनों को समझाने की कोशिश की। अधिकारी मुआवजे को लेकर चर्चा कर रहे हैं। फिलहाल मृतक का शव अस्पताल में ही रखा गया है। प्रशासन पोस्टमॉर्टम के बाद शव सौंपने की बात कह रहा है, जबकि परिजन तत्काल शव देने की मांग पर अड़े हैं। सड़क जाम अभी भी जारी है।

खेत में पानी लगाने गए किसान की बाइक चोरी

अमानगंज। थाना क्षेत्र के ग्राम भडार में किसान की मोटर साइकिल अज्ञात चोर चोरी कर ले गया। फरियाली रनमत आदिवासी पिता नौना आदिवासी 36 वर्ष निवासी भडार ने थाना में उपस्थित होकर रिपोर्ट दर्ज कराई कि वह मजदूरी के साथ ठेका पर जमीन लेकर खेती किसानी करता है। फरियादी के अनुसार 23 अक्टूबर की रात करीब 3 बजे वह अपनी मोटर साइकिल क्रमांक एमपी-16-डी-3848 से ठेका वाले खेत में पानी लगाने गया था। टैरसाइकिल को सुरेश आदिवासी के घर के सामने खड़ा कर वह खेत चला गया। लगभग एक घंटे बाद लौटने पर वाहन गायब मिला।

रंगदारी मांगने वालों का पुलिस ने निकाला जुलूस

हरिभूमि न्यूज़ बालाघाट। बालाघाट में ग्रामीण पुलिस ने रंगदारी और आर्म्स एक्ट के चार आरोपियों को गिरफ्तार किया है। पुलिस ने इन आरोपियों का जुलूस निकाला, जिसमें वे 'गुंडागर्दी पाप है, पुलिस हमारी बाप है' का नारा लगा रहे थे। यह घटना शनिवार को ग्रामीण थाना क्षेत्र के गोंगलई में हुई। आरोपियों ने किसान संदीप पिछोड़े से शराब के लिए पैसे मांगे थे। पैसे देने से इनकार करने पर युवकों ने संदीप के साथ मारपीट की। किसान की शिकायत के बाद पुलिस ने गोंगलई पहुंचकर चार युवकों को गिरफ्तार किया। पुलिस ने आम जनता में सुरक्षा का भाव और अपराधियों में भय पैदा करने के उद्देश्य से इन आरोपियों का जुलूस निकाला। इस जुलूस का नेतृत्व थाना प्रभारी अमित अग्रवाल ने किया था। प्रभारी अग्रवाल ने बताया कि शनिवार सुबह गोंगलई में चार युवकों द्वारा रंगदारी मांगने की सूचना मिली थी। इन युवकों ने पीड़ित संदीप पिछोड़े से शराब के लिए पैसे मांगे और मना करने



पर मारपीट की। सूचना के आधार पर पुलिस ने गोंगलई पहुंचकर आरोपियों को गिरफ्तार किया। आरोपों के खिलाफ रंगदारी मांगने का मामला दर्ज किया गया है। इसके अतिरिक्त आरोपी अक्कू उर्फ आकाश बोरडे और विशाल दमाहे के पास से धारदार चाकू मिलने पर उन पर आर्म्स एक्ट के तहत भी मामला दर्ज किया गया था। प्रभारी बोरडे भी बताया कि आरोपी जितेंद्र उपवंशी और आकाश बोरडे वर्ष 2021 में हत्या के प्रयास का मामला भी दर्ज है।

कुपोषण से मौत के मामले में फिलहाल आंगनबाड़ी कार्यकर्ता को हटाया, अफसरों की जिम्मेदारी कब तय होगी?

सतना। सरकारी तंत्र की घोर लापरवाही और संवेदनहीनता का एक और भयावह अध्याय मध्य प्रदेश के सतना जिले में लिखा गया है। मझगांव विकासखंड के मरवा गांव में महज चार महीने के मासूम हुसैन राजा को अति गंभीर कुपोषण और बार-बार होने वाले संक्रमण ने मौत के मुंह में धकेल दिया। 18 अक्टूबर को बेहद नाजुक हालत में जिला अस्पताल के पीआईसीयू (पेंडियाट्रिक इंटेन्सिव केयर यूनिट) में भर्ती कराया गया, जहां सोमवार 20 अक्टूबर की सुबह 11 बजे बच्चे ने दम तोड़ दिया। डॉक्टरों के मुताबिक, सामान्यतः 5 किलो या इससे अधिक होना चाहिए था, जबकि हुसैन का वजन घटकर मात्र ढाई किलोग्राम रह गया था। उसकी मृत्यु का कारण गंभीर कुपोषण, निमोनिया और अन्य संक्रमण बने।

गहरी नींद में विभाग, जन्म पर 3 किलो, फिर भी अनदेखी

चौकाने वाली बात यह है कि 2 जुलाई को जैतवारा पीएचसी में संस्थागत प्रसव के दौरान जन्मे हुसैन का वजन 3 किलोग्राम था। यह सामान्य वजन था, लेकिन इसके बाद स्वास्थ्य एवं महिला एवं बाल

विकास विभाग की टीम ने बच्चे का कोई नियमित फॉलोअप नहीं किया। जुलाई से सितंबर तक चले 'दस्तक अभियान' के दौरान भी कुपोषित बच्चों की पहचान कर उन्हें एनआरसी में भर्ती कराने की जिम्मेदारी पूरी नहीं की गई। चार माह के मासूम को सिर्फ एक टीका लगा था, जबकि उसे बार-बार निमोनिया हो रहा था। उसकी प्रतिरोधक क्षमता पूरी तरह खत्म हो गई थी।

लापरवाही की लंबी श्रृंखला

यह मामला सामने आते ही भोपाल से लेकर जिला स्तर तक के अधिकारी हरकत में आ गए हैं, लेकिन यह हरकत बच्चे की जान जाने के बाद हुई।

कर्मचारियों पर कार्रवाई

महिला एवं बाल विकास विभाग के डीपीओ राजीव सिंह ने शनिवार को हरिभूमि को बताया कि आंगनबाड़ी कार्यकर्ता को तत्काल हटा दिया गया है। साथ ही चित्रकूट क्रमांक 2 की परियोजना अधिकारी रीता द्विवेदी और सेक्टर सुपरवाइजर किशन लाल प्रजापति को नोटिस जारी सवाल जवाब किया गया है, जिसका जवाब सोमवार को आना है।



स्वास्थ्य विभाग के जिम्मेदार भी निशाने पर

सीएमएचओ डॉ.एलके तिवारी ने सेक्टर मेडिकल ऑफिसर पीएचसी खुटहा डॉ.एसपी श्रीवास्तव, आशा कार्यकर्ता मरवा उर्मिला सतनामी, स्वास्थ्य कार्यकर्ता उपव्यायस्थ केंद्र मरवा लक्ष्मी रावत, सेक्टर सुपरवाइजर खुटहा राजकिशोर शुक्ला को भी लापरवाही के लिए नोटिस जारी किए हैं।

पोषण ट्रेकर में पंजीयन नहीं

सूत्रों के अनुसार, हुसैन का जन्म के बाद मरवा आंगनवाड़ी केंद्र में पंजीयन तो हुआ, लेकिन पोषण ट्रेकर एप में उसका पंजीयन नहीं किया गया था। सूत्रों का कहना है कि इलाके के अधिकारियों ने अपनी जिम्मेदारी का निर्वहन ठीक तरीके से नहीं किया और वे मुख्यालय में रहते भी नहीं हैं। इतनी बड़ी कुपोषण की लापरवाही के प्रकरण को छोटे कर्मचारियों को हटाकर 'इतिश्री' करने की कोशिश की जा रही है, जबकि जिले के जिम्मेदार बड़े अफसरों पर भी उंगली उठी रही है।

परिजनों की भी लापरवाही

इस गंभीर मामले में सिर्फ सरकारी तंत्र ही नहीं, हुसैन के परिजन भी लापरवाह पाए गए हैं। जन्म के एक सप्ताह बाद और फिर डिस्चार्ज होने के 15 दिन बाद हुसैन को निमोनिया हुआ था। दूसरी बार निमोनिया होने पर वे उसे अपनी मज्जी से निजी अस्पताल ले गए थे और ठीक होने के बाद परिवार के लिए पुणे चला गया था, जहां बच्चे की देखभाल नहीं हो पाई। यहां तक कि 18 अक्टूबर को जिला अस्पताल में भर्ती कराने के बाद भी

परिवार के सभी सदस्य घर चले गए, केवल मां उसके साथ थी और वह भी डॉक्टरों द्वारा बताई गई डाइट के मुताबिक चम्मच से फीड कराने में लापरवाही कर रही थी।

उच्च स्तरीय संज्ञान

मामले की गंभीरता को देखते हुए एनएचएम शिशु स्वास्थ्य की डिप्टी डायरेक्टर डॉ.हिमाली यादव और रीवा संभाग के अतिरिक्त स्वास्थ्य संचालक डॉ.एसबी अवधिया ने जिला मुख्यालय के अधिकारियों से तत्काल विस्तृत जानकारी मांगी है। मासूम हुसैन राजा की मौत ने सतना में कुपोषण उन्मूलन के सरकारी दावों की पोल खोल दी है और यह साबित कर दिया है कि मैदानी अमले की लापरवाही के चलते योजनाएं केवल कागजों तक सिमट कर रह गई हैं। इस दर्दनाक घटना ने 'दस्तक अभियान' जैसे महत्वपूर्ण कार्यक्रम पर भी गंभीर सवाल खड़े कर दिए हैं। अब देखा जा रहा है कि इस जानलेवा लापरवाही के लिए सिर्फ छोटे कर्मचारियों पर गाज गिरती है या जिले के जिम्मेदार बड़े अधिकारियों पर भी कार्रवाई होती है।

कैंची से हमला करने वाला अपचारी बालक को मेजा अभिरक्षा केंद्र

हरिभूमि न्यूज़ ▶ डीमरखेड़ा पुलिस अधीक्षक अभिनय विश्वकर्मा द्वारा कानून व्यवस्था एवं आरोपियों के विरुद्ध प्रभावी कार्यवाही करने हेतु आदेशित किया गया था जिसके पालन में एएसपी डॉ. संतोष देहरिया व एसडीओपी स्लीमनाबाद श्रीमति आंकाशा चतुर्वेदी के निदेशन में थाना प्रभारी डीमरखेड़ा अभिषेक चौबे के नेतृत्व में चंद घंटे के अंदर प्राण घातक हमला करने वाले अपचारी बालक को अभिरक्षा में लेकर न्यायालय पेश किया। जानकारी अनुसार 25.10.25 को सूचना प्राप्त हुई की ग्राम गोपालपुर में अशोक कुमार पिता रामदास नामदेव 40 साल निवासी ग्राम गोपालपुर को पारिवारिक विवाद के कारण कैंची से प्राण घातक चोट पहुंचाई गई। सूचना को गंभीरता से लेते हुए तत्काल मौके पर पहुंचकर घायल को शासकीय अस्पताल उमरियापान में भर्ती कराया गया एवं तत्काल घटना कारित करने वाले अपचारी बालक को अभिरक्षा में लेकर पूछताछ की गई जिसने जुर्म करना स्वीकार किया जिसके विरुद्ध धारा 109(1)296 Bnc का पंजीबद्ध कर विवेचना में लिया गया। अपचारी बालक को माननीय न्यायालय के समक्ष प्रस्तुत किया गया जहां से उसे जबलपुर स्थित बाल अभिरक्षा केंद्र में भेज दिया गया है।

कुल देवी-देवताओं के पूजन के साथ व्रत प्रारंभ नहार खाए के साथ छठ पर्व की शुरुआत

हरिभूमि जबलपुर।

आज होगा खरना

छठ महापर्व पूजा की रीति और परम्परा की दृष्टि से भी विशेष महत्व है। कार्तिक शुक्ल पक्ष की छठवीं तिथि को सूर्य उपासना का यह पवित्र पर्व उत्तर प्रदेश तथा बिहार प्रांत के पूर्वांचल वासियों द्वारा जिस तरह की आस्था और उपासना के भाव प्रदर्शन के साथ मनाये जाने की परंपरा है। वह बिरले ही देखने को मिलता है। शनिवार 25 अक्टूबर को नहार खाए के साथ पर्व का शुभारंभ हुआ। रविवार की संध्याकाल में कुलदेवी देवता का पूजन अर्चन कर छठ व्रतधारी गुड़ की खीर तैयार कर उसका भोजन करते हैं इसके उपरांत निर्जला व्रत रखते हैं।

नहार खाए के अगले दिन यानी आज पंचमी तिथि को 'खरना' होता है। इस दिन वती सुबह स्नान आदि से निवृत्त हो कर सूर्य की पूजा करते हैं। पूरा दिन मिर्जला व्रत रखा जाता है। दिन भर भजन कर्तव्य होगा। फिर शाम ढलते ही चंद्रमा को अर्घ्य दान, शंशि पूजन बाद बखीर (गुड़ से बनी खीर) या लौकी की खीर के साथ रोटी का सेवन किया जाता है। इसमें नमक से सर्वथा परहेज होता है। इसे ही खरना कहते हैं।

शुद्धता और संकल्प का प्रतीक पर्व

सुबह जल्दी उठकर तिलचारा घाट में नमस्कार के जलाशय में स्नान किया स्नान के बाद पूरे घर और पूजा स्थल की अच्छी तरह से सफाई की सफाई के बाद स्वच्छ और नए वस्त्रधारण किए एवम छठ पूजा का व्रत रखने का संकल्प लिया आज पहला दिन, जिसे नहार-खाए कहा जाता है, वही लौकी भात खाया जाता है जिसकी तैयारी को सबसे पहले भगवान सूर्य को अर्पित करेंगे और फिर इसे प्रसाद के रूप में ग्रहण करके व्रत की शुरुआत करेंगे। कर्पूरी प्रिया तिवारी ने बताया कि आज का मुख्य उद्देश्य शरीर और मन को शुद्ध करना है, ताकि हम व्रत अगले 36 घंटे के निर्जला (बिना पानी के) व्रत सहित पूरे कठिन अज्ञात के लिए तैयार हो सकें।

छठी मईया की पूजा स्थलों पर निगम ने दुरूस्त की व्यवस्थाएं

जबलपुर। महापौर जगत बहादुर सिंह "अन्नू" एवं निगमायुक्त रामप्रकाश अहिरवार के निर्देशानुसार नगर निगम के अधिकारियों द्वारा संभावित छठी मईया की पूजा स्थलों पर सभी आवश्यक व्यवस्थाएँ सुनिश्चित कराई गयी हैं। तैयारियों के संबंध में निगमायुक्त रामप्रकाश अहिरवार ने बताया कि सभी संबंधित जगहों पर निगम द्वारा निर्धारित नोडल एवं संभागीय अधिकारियों द्वारा अपने-अपने आवंटित क्षेत्रों में भ्रमण कर व्यवस्थाएँ दुरूस्त कराई गयी हैं। उन्होंने बताया कि संस्कारधानी में सूर्य उपासना का महापर्व छठ पूजा धूमधाम, हर्षोल्लास और आस्था के साथ शहर भर में दिनांक 27 एवं 28 अक्टूबर 2025 को सामूहिक रूप से मनाया जायेगा। जहाँ पर आकर्षक पेंटिंग और सतरंगी रंगोली आकर्षण का केन्द्र रहेगी। इसके लिए निगम प्रशासन की ओर से व्यापक तैयारियाँ कराई गयी हैं तथा शेष कार्य जारी है। उन्होंने बताया कि गौरीघाट, हिलवाराघाट, कालीघाट, जिलेहरीघाट, अधरताल, हनुमानताल, गुलीआ, मानेगांव, पुराना कंचनपुर तालाब, रॉडी एस.ए.एफ. तालाब, मानेगांव तालाब, इस्टलेण्ड खमरिया तालाब, उदय नगर तालाब, हनुमान मंदिर तीन पुलिया न्यू कंचनपुर, हाउसिंग बोर्ड कॉलोनी महाराजपुर, चांदमारी तलेया के पास चौबे किराना के सामने, टेलीग्राफ कॉलोनी रानीताल, संजीवनी नगर शाही तालाब, मढ़ई तालाब, तथा अन्य पूजा स्थलों पर विशेष साफ-सफाई, प्रकाश, चॉजिंग रूम, के साथ-साथ अन्य सभी आवश्यक व्यवस्थाएँ कराई जा रही है।



केंट विधायक अशोक रोहाणी ने भाजपा कार्यकर्ताओं, सफाई कर्मियों संग किया भोजन

जबलपुर। केंट विधानसभा के विधायक अशोक ईश्वरदास रोहाणी ने वार्ड पार्षद कृष्णादास चौधरी व भाजपा कार्यकर्ताओं के संग रानी लक्ष्मीबाई वार्ड 66 स्थित जनसेवा केन्द्र पार्षद कार्यालय में सफाई मित्रों को दीपावली के पावन पर्व पर सफाई व्यवस्था की जिम्मेदारी बखूबी निभाने पर को सम्मानित किया। साथ ही उनके साथ सहभोज में शामिल होकर समरसता का संदेश दिया। इस अवसर पर वार्ड पार्षद ने कहा कि सफाई कर्मों पूरे उत्साह से वार्ड को गंदगी से मुक्त करने का कार्य करते हैं, सफाई कर्मियों के अथक परिश्रम और सहयोग से दीपावली पर्व सकुशल संपन्न हो सका। कार्यक्रम में लोचन प्रसाद दुबे, सुंदर अग्रवाल, मेवालाल यादव, संतोष रजक, संतोष यादव, बबलू खत्री, पुष्पा तिवारी, संजय वर्मा, महेश पासी, आशुतोष दुबे, अनिल प्रताप ठाकुर, आनंद चौधरी, मोनु सेन, बहोरन चौधरी, बृजलाल चौधरी, राजकुमार चौधरी, विनोद मलिक, धनपत झारिया, दिलीप सेन, अनिल कनौजिया, आरसी निरंजन, कृष्णाकांत दुबे, संजय शिवहरे, राजकुमार खरे, राजेन्द्र यादव, तेजभान सिंह, एड. राजेन्द्र यादव, डी. दास, सहित अनेक भाजपा कार्यकर्ता, सफाईमित्र व सुपरवाइजर मौजूद रहे।

संत निरंकारी समागम 31 से

जबलपुर। सतगुरु माता सुदीक्षा महाराज एवं निरंकारी राजपिता रमित की पावन छत्रछाया में 78वां वार्षिक निरंकारी संत समागम 31 अक्टूबर से 3 नवम्बर, 2025 तक संत निरंकारी आध्यात्मिक स्थल, समालखा (हरियाणा) में अद्भुत दिव्यता और मय्यता के साथ आयोजित होने जा रहा है। आत्मिकता के इस उत्सव में देश-विदेश से असंख्य श्रद्धालु भाग लेकर आनंद का अनुभव प्राप्त करेंगे। श्रद्धा, समर्पण के साथ हजारों श्रद्धालुजन अपने-अपने क्षेत्रों से आकर पूर्ण तन्मयता और समर्पण भाव के साथ दिन रात सेवाओं में रत हैं, जिसे यहाँ आयोजन अर्थात् अंतिम तैयारियों की ओर अग्रसर है। यह समागम केवल एक धार्मिक या वार्षिक आयोजन नहीं, अपितु ज्ञान, प्रेम और भक्ति का ऐसा पावन संगम है, जो ब्रह्मज्ञान द्वारा आत्मा को परमात्मा से जोड़ने का सशक्त माध्यम बनता है।

हाईकोर्ट ने जनहित याचिका पर दिए निर्देश

जबलपुर। जबलपुर की एयर कनेक्टिविटी इंदौर, भोपाल आदि शहरों के तुलना में बहुत कम है, जबकि जबलपुर में विकसित एयरपोर्ट बनाया गया है। जबलपुर में एयर कनेक्टिविटी बढ़ाने के लिए नागरिक उपभोक्ता मार्गदर्शक मंच द्वारा हाईकोर्ट में एक जनहित याचिका दायर की गई थी। इस याचिका पर हाईकोर्ट ने संयुक्त बैठक आयोजित करने के निर्देश दिए थे साथ ही एयर कनेक्टिविटी बढ़ाने के लिए आवश्यक कदम उठाने का कहा गया। हाईकोर्ट के निर्देशों का पालन करने हेतु याचिकाकर्ता डॉ.पीजी नाजपांडे, रजत भार्गव, तथा उनके अधिवक्ता, हस्तक्षेपकर्ता पार्थ श्रीवास्तव, सचिव सिविल एवीएशन नई दिल्ली, डायरेक्टर जनरल सिविल एवीएशन, चेयरमैन एयरपोर्ट एथॉरिटी, सीएमडी एयर इंडिया, इंडिगो एयरलाइंस, स्पार्स जेट, आकाशा, सचिव मद्र एवीएशन विभाग, डायरेक्टर एयरपोर्ट इंदौर आदियों को बैठक 31 अक्टूबर को दोपहर 12.30

एयर कनेक्टिविटी बढ़ाने संयुक्त बैठक 31 को



बजे डुमना एयरपोर्ट में आयोजित की गई है। नागरिक उपभोक्ता मार्गदर्शक मंच के डॉ. पीजी नाजपांडे तथा रजत भार्गव द्वारा मद्र हाईकोर्ट में जनहित याचिका दायर की गई थी, जिस पर मद्र हाईकोर्ट के न्यायाधीश संजीव सचदेवा तथा न्यायाधीश विनय सराफ ने 13 अक्टूबर 2025 को हुई सुनवाई के दौरान अतिरिक्त सॉलीसीटर जनरल सुनील जैन को इस याचिका में उल्लेखित मुद्दों तथा उनके निराकरण हेतु आवश्यक कदम जिससे जबलपुर की एयर कनेक्टिविटी बढ़ सके, इस संबंध में संयुक्त बैठक आयोजित करने को कहा था। हाईकोर्ट के निर्देशों के पालन में यह बैठक 31 अक्टूबर को आयोजित की जायेगी।



पूज्य भिक्षु प्रियदर्शी थेरो के वचनों से गूँजा करुणा का संदेश

जबलपुर। प्राचीन बौद्ध मठ गोपालपुर जबलपुर में 25 अक्टूबर को भगवान गौतम बुद्ध की अमर शिक्षाओं पर आधारित "बुद्ध कथा" के प्रथम दिवस का शुभारंभ बड़े ही श्रद्धा और भक्ति भाव के साथ हुआ। कार्यक्रम का उद्घाटन महापंडित सद्गामाचार्य पूज्य भिक्षु प्रियदर्शी थेरो द्वारा दीप प्रज्वलन एवं बुद्ध वंदना के साथ किया गया। समारोह की अध्यक्षता मठ के अध्यक्ष ने की। कार्यक्रम का प्रारंभ पवित्र मंगलाचरण- "बुद्ध शरणं गच्छामि, धम्मं शरणं गच्छामि, संघं शरणं गच्छामि" के सामूहिक उच्चारण से हुआ, जिससे सम्पूर्ण परिसर में शांति, श्रद्धा और आध्यात्मिक ऊर्जा का संचार हुआ। अपने प्रेरक उद्बोधन में भिक्षु प्रियदर्शी थेरो ने कहा कि भगवान बुद्ध का जीवन मानवता के लिए एक दीपस्तंभ है। उनका जन्म लुंबिनी में हुआ, जहाँ से उन्होंने संसार को शांति, करुणा और समता का संदेश दिया। बुद्ध ने यह सिखाया कि दुःख का अंत बाहरी

प्राचीन बौद्ध मठ गोपालपुर में बुद्ध कथा का शुभारंभ



साधनों से नहीं, बल्कि भीतर की जागृति से होता है। थेरो ने आगे कहा कि बुद्ध कथा का उद्देश्य केवल उपदेश सुनना नहीं, बल्कि उन उपदेशों को जीवन में अपनाना है। आज के युग में जब समाज अशांति, असहिष्णुता और तनाव से जूझ रहा है, तब बुद्ध का संदेश- "अप्य दीपो भव" (स्वयं अपने दीपक बनो), हर व्यक्ति के जीवन को दिशा दे सकता है। कार्यक्रम के अध्यक्ष पूज्य भिक्षु धम्मशरण ने अपने संबोधन में कहा कि बुद्ध कथा आत्मकल्याण के साथ-साथ समाज में करुणा, प्रेम और समानता की भावना जगाने का माध्यम है। प्राचीन बौद्ध मठ परिसर में श्रद्धालुओं की बड़ी उपस्थिति रही। भिक्षुओं द्वारा किए गए मंगल गान से वातावरण और भी पावन हो

आधारताल चंडी मेला झंडा यात्रा, महाआरती के साथ संपन्न

जबलपुर। सार्वजनिक चंडीमाई मंदिर विकास समिति के द्वारा प्रतिवर्ष अनुसर इस वर्ष भी कार्तिक मास की चतुर्थी को चंडी मेला कार्यक्रम का आयोजन किया गया, कार्यक्रम के पूर्व गणेश चौक कटया आधारताल से झंडा यात्रा प्रारंभ हुई जो कमला भंडार, आधारताल, बिरसा मुंडा चौक, मानसरोवर कालोनी, यशवंत नगर, मॉल बाबा आम्बेडकर कालोनी होते हुए मंदिर पहुंचकर चंडी माता को झंडा चढ़ाया गया, तत्पश्चात महाआरती का आयोजन किया गया एवं प्रसाद वितरण किया गया। इस दौरान चमन पासी, डॉ. नीरज शर्मा, रामभगत, रमेश, छोटू चौधरी, अनुज पासी, प्रथम पासी, हीरालाल सेन, मनोज मेहता सहित बड़ी संख्या में श्रद्धालु एवं व्यापारीगण उपस्थित रहे।

109 दीप प्रज्वलित कर किया जाएगा गोंगों पाठ

जबलपुर। भारतीय सर्व जनजाति सेना के तत्वावधान में देवारी के महापर्व पर 27 अक्टूबर को शाम 04 बजे गोंडवानी की कुलदेवी माँ माला देवी गढ़ा पुरवा में छठ पर्व के अवसर पर 52 गढ़, 57 परगना को सर्मापित 109 दीप प्रज्वलित कर गोंगों पाठ किया जाएगा, जिसमें समस्त समाजन उपस्थित होंगे। इस अवसर पर राष्ट्रीय अध्यक्ष इन्द्र कुमार कुलस्ते, उपाध्यक्ष धनराज सिंह पुसाम, महासचिव शैलेश सिंह, मदन सिंह तगाम, छोटेलाल परते, अनंदिपाल परते, तुलसीराम तेकाम, रमेश धुवे, उमा धुवे, मानकी उडके, गायत्री मरावी, भागवती पुसाम, राकेश भलावी सहित अन्य ने सामाजिकजनों से उपस्थिति की अपील की है।

ई-साइकिल के लिए हितग्राहियों का हुआ चयन

जबलपुर। सक्षम मध्यप्रदेश के द्वारा ई-साइकिल के निःशुल्क वितरण हेतु आज इंडियन मेडिकल एसोसिएशन हॉल राइट टाउन में हितग्राहियों के चयन, माप एवं परीक्षण शिविर का आयोजन किया गया। स्मरणीय है कि सक्षम के द्वारा पूरे देश में 308 ई-साइकिल का अस्थिबाधित दिव्यांगजनों को वितरण किया जा रहा है जिसमें से मध्यप्रदेश में 90 और महाकौशल प्रान्त में 30 ई-साइकिल का वितरण किया जायेगा। सक्षम मध्यप्रदेश के अध्यक्ष डॉ. पवन स्थापक ने बताया कि ये ई-साइकिल दिव्यांगजनों कि शारीरिक क्षमता के आधार पर कस्टमाइज तरीके से एल्ट्रियस कंपनी द्वारा निर्मित की जाएंगी और इनके मिलने से अस्थिबाधित दिव्यांगजनों को रोजगार मिलने में



सहायता मिलेगी। सक्षम मध्यप्रदेश के सचिव रवि कोपरगांवकर ने बताया कि यह ई-साइकिल लगभग 1,30,000 रु. की है जो अस्थिबाधित दिव्यांगजनों का निश्चित रूप से भाग्य बदलेगी, क्योंकि इसके मिलने से अन्य प्रदेशों में दिव्यांगजनों को डिलीवरी व्यय जैसे कई रोजगार मिले हैं। कार्यक्रम के मुख्य अतिथि डॉ. प्रदीप दुबे ने सक्षम के इस सेवा कार्य की भूरी-भूरी प्रशंसा की। इंडियन मेडिकल एसोसिएशन, जबलपुर की अध्यक्ष डॉ. ऋचा शर्मा ने कहा कि इस तरह के सेवा कार्य में इंडियन मेडिकल एसोसिएशन हमेशा सहयोग करता रहेगा। इस अवसर पर 50 दिव्यांगजनों का परीक्षण कर नाप लिया गया। कार्यक्रम में देवेन्द्र सोनी, अरविन्द गुप्ता, आशीष परेतकर, नरेंद्र मालवीय, विश्वजीत सौर्यमंडल उपस्थित थे। कार्यक्रम का संचालन पीयूष जैन ने किया।

गीताधाम में श्रीमद् भागवत महापुराण

हरि नाम से मिलता है सर्वत्र सुख और मानसिक शांति : श्री नरसिंह देवाचार्य

जबलपुर। कृपासिंधु भगवान का मंगलमय दिव्य नाम का स्मरण हमें गुरु बनकर मार्गदर्शन देता है, माता बनकर स्नेह देता है, पिता की तरह साहस दिलाता है और मित्र बनकर साथ चलता है। फिर हम अकेले नहीं हैं। इस संसार में सबसे अनुपम मिलन भावत्वमियों का संग है क्योंकि उनके संग के प्रभाव से मन सहजता से भगवान के प्रेम-रंग में सराबोर हो जाता है। जिसके स्वभाव में शान्ति रहती है, वह जहाँ भी रहता है, प्रसन्न रहता है। श्रीमद् भागवत कथा श्रवण करने से समस्त पापों का नाश होता है श्रीहरि नारायण के परम प्रिय कार्तिक मास के अवसर पर आयोजित श्रीमद् भागवत कथा महापुराण के प्रथम दिवस श्रीमद् जगतगुरु नरसिंह पीठाधीश्वर डॉक्टर स्वामी नरसिंह देवाचार्य जी महाराज के मुखारविंद से कहे। श्रीमद् भागवत कथा महापुराण दिनांक 25 अक्टूबर से 31 अक्टूबर तक सायं 3 बजे से सप्त दिवसीय



श्रीमद् भागवत महापुराण का आयोजन गीता धाम गौरी घाट में किया गया है। भागवत कथा के प्रथम दिवस विशाल शोभायात्रा ग्वारीघाट से नर्मदा मैया का पूजन अर्चन कर गीता धाम तक निकाली गई। श्रीमद् भागवत महापुराण श्रवण करने का आग्रह ब्रह्मचारी हिमांशु जी, शिव प्रसाद गर्ग, श्याम साहनी, शोबक मनोध्या, गुलशन मखीजा, शरद काबरा, प्रवेश खेड़ा, डा संदीप मिश्रा, राजेन्द्र यादव, जगदीश साहू, लोकराम कोरी सहित नरसिंह मंदिर गीता धाम भक्त मंडल ने की है।